



**សេចក្តីថ្លែងការណ៍ស្តីពីការសន្យាផ្តល់ជំនួយរបស់សហភាពអឺរ៉ុបសំរាប់កិច្ចប្រជុំ
ក្រុមពិគ្រោះយោបល់ ថ្ងៃទី០២-០៣ ខែមីនា ឆ្នាំ២០០៦**

បច្ចុប្បន្ននេះ ប្រទេសអាឡឺម៉ង់ (ជួសមុខអោយប្រទេសអូទ្រីស) មាននាទីជាប្រធាននៃសហភាពអឺរ៉ុបប្រចាំប្រទេសកម្ពុជា ដែលតំណែងនេះតែងតែផ្លាស់ប្តូរជាទៀងទាត់។ ក្នុងនាមជាប្រធាននៃសហភាពអឺរ៉ុប ខ្ញុំសូមធ្វើសេចក្តីថ្លែងការណ៍ នៅថ្ងៃនេះ និងនៅទីនេះ តាំងនាមឱ្យរដ្ឋចំនួន ២៥ ដែលជាសមាជិកនៃសហភាពអឺរ៉ុប ក៏ដូចជាក្នុងនាមគណៈកម្មការសហគមន៍អឺរ៉ុបផងដែរ។ ក្នុងនាមជាដៃគូអភិវឌ្ឍន៍មួយ ក្នុងចំណោមដៃគូអភិវឌ្ឍន៍ទាំងនៃប្រទេសកម្ពុជា ដែលបានផ្តល់ជំនួយ (ឥតសំណង) និងជាដៃគូមួយក្នុងចំណោមដៃគូពាណិជ្ជកម្មសំខាន់បំផុតនៃប្រទេសនេះ សហភាពអឺរ៉ុប (EU) សូមស្វាគមន៍ ចំពោះសមិទ្ធផល និងការរីកចម្រើន ដែលប្រទេសកម្ពុជាបានធ្វើនៅក្នុងឆ្នាំកន្លងទៅ។ ដើម្បីតុលបញ្ជាក់អំពីការប្តេជ្ញាជាបន្តរបស់យើងក្នុងការគាំទ្រឱ្យមានការរីកចម្រើននៅក្នុងការអភិវឌ្ឍន៍ជនបទ ការអប់រំ សុខាភិបាល ការអភិវឌ្ឍន៍សេដ្ឋកិច្ច អភិបាលកិច្ច និងសិទ្ធិមនុស្ស ក៏ដូចជាក្នុងការពោសសំអាតមុនផងដែរ សហភាពអឺរ៉ុប (រដ្ឋជាសមាជិករបស់សហភាពអឺរ៉ុប និង គណៈកម្មការសហគមន៍អឺរ៉ុប) នឹងធ្វើការរួមវិភាគទានរួមគ្នានៅក្នុងឆ្នាំ ២០០៦នេះ នូវមីក្រូប្រាក់ចំនួន ១៣៧ លានយ៉ូរ៉ូ ឬប្រមាណជា ១៦៤ លានដុល្លារអាមេរិក។

ឆ្នាំ ២០០៥ ជាឆ្នាំដ៏មានសារៈសំខាន់មួយសំរាប់សហភាពអឺរ៉ុប ក្នុងឋានៈជាដៃគូអភិវឌ្ឍន៍ពិភពលោក ព្រោះថា ក្នុងឆ្នាំនោះ សារសហភាពអឺរ៉ុបបាន អនុម័តលើកសារស្តីពីការឯកភាពមតិរបស់អឺរ៉ុបស្តីពីការអភិវឌ្ឍន៍ ដែលនេះជាកសារមួយដែលផ្អែកលើសេចក្តីថ្លែងការណ៍ទីក្រុងប៉ារីស ស្តីពីប្រសិទ្ធភាពជំនួយ និងដែលកំណត់ចក្ខុវិស័យ ព្រមទាំងការបង់ប្រាក់ផ្ទាល់របស់សហភាពអឺរ៉ុបសំរាប់ឆ្នាំនានាខាងមុខ។ ចក្ខុវិស័យនេះ ជាចក្ខុវិស័យដែលមានការចូលរួមចំណែកពីរដ្ឋទាំង ២៥ ដែលជាសមាជិករបស់សហភាពអឺរ៉ុប និងគណៈកម្មការសហគមន៍អឺរ៉ុប នៅក្នុងគោលនយោបាយ អភិវឌ្ឍន៍របស់យើង ។ សហភាពអឺរ៉ុប គឺជាអ្នកផ្តល់ជំនួយផ្នែកអភិវឌ្ឍន៍ធំជាងដែលបានផ្តល់ជំនួយក្នុងចំនួនច្រើនជាងពាក់កណ្តាលនៃជំនួយផ្នែកអភិវឌ្ឍន៍លើពិភពលោក បានប្តេជ្ញាបង្កើនការផ្តល់មូលនិធិសហប្រតិបត្តិការអភិវឌ្ឍន៍សរុបឱ្យដល់ ០.៧ ភាគរយ នៃ ផលចំណូលជាតិសរុប (GNI) យ៉ាងយូរនៅត្រឹមឆ្នាំ ២០១៥ ព្រមទាំងបានអំពាវនាវឱ្យដៃគូអភិវឌ្ឍន៍ទាំងអស់យកចិត្តទុកដាក់ការប្តេជ្ញាចិត្តនេះ ។ ទន្ទឹមនឹងការប្តេជ្ញាបង្កើនបរិមាណ ក៏មានការប្តេជ្ញាបង្កើនគុណភាពផងដែរ ដែលប្រកាន់ខ្ជាប់តាម “គោលការណ៍ទីក្រុងប៉ារីស” នៃភាពជាម្ចាស់កម្មសិទ្ធិរបស់ជាតិ ការសម្របសម្រួលរបស់ម្ចាស់ជំនួយសុខដុមរិយកម្ម ការបន្ស៊ីត្តា ការផ្តោតលើលទ្ធផល និងភាពទទួល ខុសត្រូវរវាងគ្នា និងគ្នា។

សហភាពអឺរ៉ុប នឹងបន្តផ្តោតអាទិភាពនៃការគាំទ្រឱ្យដល់បណ្តាប្រទេសដែលមានការអភិវឌ្ឍតិចតួច ដោយទទួលស្គាល់នូវសារៈសំខាន់នៃការប្រមូលផ្តុំសកម្មភាពជំនួយក្នុងចំណោមដៃគូនីមួយៗរបស់សហភាពអឺរ៉ុប ទៅលើសកម្មភាពទាំងឡាយដែលត្រូវបានកំណត់តាមវិស័យការងារ និង តាមតំបន់ដែលមានលក្ខណៈប្រកួតប្រជែងក្នុងការផ្តល់អត្ថប្រយោជន៍ ។ ការឯកភាពមតិរបស់

អ៊ីបស្តីពីការអភិវឌ្ឍន៍ បានកំណត់យកការការពារបន្ថយភាពក្រីក្រ ជាគោលបំណងជាចម្បងនៃគោលនយោបាយរបស់សហភាពអឺរ៉ុប ហើយបានប្តេជ្ញាថា សហភាពអឺរ៉ុប ត្រូវសំរេចអោយបាននូវសំយោគកម្មរវាងគោលនយោបាយ និងទិសដៅនៃសកម្មភាពក្រៅប្រទេស របស់ខ្លួនអោយបាន ។ សហភាពអឺរ៉ុប សូមធ្វើការតុល្យការកំណត់ដែរ អំពីសារៈសំខាន់នៃការធ្វើឱ្យមានតុល្យភាពរវាងគោលបំណង ដែលជាមូលដ្ឋានគ្រឹះចំនួនបីគឺ ៖ ទី១ ៖ វិនិយោគលើការអភិវឌ្ឍន៍បានបន្តស្ប ដែលគ្របដណ្តប់វិស័យសុខភាព និងអប់រំ ។ ទី២ ៖ លើកកម្ពស់ការប្រើប្រាស់បានធម្មជាតិដោយចីរភាព និង ទី៣ ៖ វិនិយោគលើការអភិវឌ្ឍវិស័យឯកជន ។

ប្រការទាំងបីមានសារៈសំខាន់ជាតន្ត្រីនៅក្នុងប្រទេសកម្ពុជា ហើយ សហភាពអឺរ៉ុបកំពុងផ្តល់ការគាំទ្រដល់រាជរដ្ឋាភិបាល កម្ពុជា ក្នុងការលើកយកបញ្ហាទាំងនេះមកដោះស្រាយ ។

សហភាពអឺរ៉ុបបានដើរតួជាសកម្មភាពក្នុងការទាត់ចែងឱ្យមានការចែករំលែកក្នុងចំណោមសមាជិករបស់ OECD/DAC ក្នុងការ អនុម័តសេចក្តីថ្លែងការណ៍ទីក្រុងធីនប្រូកែននៅក្នុងខែមីនា ឆ្នាំ២០០៥ ។ ដូចដែលយើងដឹងស្រាប់ហើយថា ឯកសារនេះបញ្ជាក់នូវការ ប្តេជ្ញារបស់យើងទាំងអស់គ្នា ក្នុងការប្រកាន់យកគោលការណ៍ជាក់ស្តែង ដើម្បីធ្វើឱ្យការផ្តល់ជំនួយមានប្រសិទ្ធភាព និង ទទួលបាន បានប្រសើរជាងមុន និងក្នុងការតាមដានភាពរីកចម្រើនរបស់គ្នាទៅវិញទៅមក ។ រាជរដ្ឋាភិបាលកម្ពុជា និងម្ចាស់ជំនួយនានា ដែល មានវត្តមាននៅទីនេះ នៅថ្ងៃនេះ គឺជាហត្ថលេខីនៃសេចក្តីថ្លែងការណ៍នោះ ។ ដៃគូរបស់សហភាពអឺរ៉ុបនៅក្នុងប្រទេសកម្ពុជា បាន រៀបចំរួមគ្នាហើយនូវផែនទីបង្ហាញផ្លូវ (Road Map) សំរាប់ការធ្វើសុខដុមនីយកម្ម និង ការបន្តវិវត្តរវាងប្រទេសម្ចាស់ជំនួយ ដើម្បី ធ្វើឱ្យប្រាកដថា ការប្តេជ្ញារបស់យើងត្រូវបានអនុវត្ត និង ដើម្បីពង្រឹងការរួមវិភាគទានរួមគ្នារបស់យើងនៅក្នុងដំណើរការធ្វើ សុខដុមនីយកម្ម និងការបន្តវិវត្ត ដែលកំពុងតែដំណើរការធ្វើ នៅក្នុងប្រទេសកម្ពុជា ។

សហភាពអឺរ៉ុប និងបន្តការគាំទ្រដល់កិច្ចប្រឹងប្រែងរបស់ប្រទេសកម្ពុជា ដើម្បីឈានទៅសំរេចគោលដៅអភិវឌ្ឍន៍ សហវត្សរ៍ កម្ពុជា (CMDGs) ។ ការពិនិត្យមើលថ្មីៗនេះទៅលើ CMDGs បង្ហាញថា មានទាំងដំណើរការ និងដំណើរ អាក្រក់ដែលទាក់ទងនឹង ការអនុវត្តន៍ CMDGs នេះ ។ មានភាពរីកចម្រើនគួរឱ្យកត់សំគាល់នៅក្នុងទីក្រុង និងតំបន់ជ្វាយក្រុង ប៉ុន្តែ ភាពក្រីក្រធ្ងន់ធ្ងរនៅតែ បន្តមាននៅឡើយនៅក្នុងតំបន់ជនបទ ។ កំណើនអសមភាពនៅក្នុងប្រទេសកម្ពុជា បាននាំឱ្យមានការព្រួយបារម្ភ និងបង្ហាញយ៉ាង ច្បាស់អំពីតម្រូវការក្នុងការធ្វើឱ្យមានកំណើននៅក្នុងវិស័យកសិកម្មខ្នាតតូច ដើម្បីអាចសម្រេចឱ្យបាននូវកំណើនប្រសើរជាងមុន ទាក់ទងនឹងការគាំទ្រជនក្រីក្រ ។

សហភាពអឺរ៉ុប ក៏បានចូលរួមយ៉ាងសកម្មផងដែរនៅក្នុងការពិគ្រោះយោបល់នានា លើសេចក្តីព្រាងផែនការយុទ្ធសាស្ត្រ អភិវឌ្ឍន៍ជាតិ (NCDP) ដែលជាឯកសារគន្លឹះ និងជាការបន្តស្ថាបត្យកម្មនៃយុទ្ធសាស្ត្រចតុកោណ ។ អភិបាលកិច្ច បានត្រូវបានដាក់ បញ្ចូលជាអាទិភាពសុំនៅក្នុង NCDP ក៏ដូចជានៅក្នុងយុទ្ធសាស្ត្រចតុកោណផងដែរ ។ នៅក្នុងបរិបទនេះ ដៃគូនានារបស់សហភាព អឺរ៉ុប និង ម្ចាស់ជំនួយផ្សេងទៀតទាំងអស់ សូមធ្វើការអំពាវនាវយ៉ាងទទួលដល់រដ្ឋាភិបាលកម្ពុជា ឱ្យធ្វើការបង្ហាញសេចក្តីព្រាងច្បាប់ ប្រឆាំងអំពើពុករលួយ ដែលធ្វើឱ្យមានទាំងស្រុងចំពោះស្តង់ដារអន្តរជាតិ និងដែលមានមូលដ្ឋានឈរលើប្រព័ន្ធច្បាប់ និងតុលាការ មួយដែលឯកភាព និងដែលត្រូវបានតែម្នាក់ ។ កំណែទម្រង់ច្បាប់ និង ប្រព័ន្ធតុលាការ ក៏ដូចជា បទបញ្ជាដែលដាក់ឱ្យអនុវត្តថ្មីៗលើ វិស័យគ្រប់គ្រងធម្មជាតិ ដែលគួរតែត្រូវបានបញ្ចប់ឱ្យបាននូវអំពើរំលោភយកទិដ្ឋភាព ដែលបានរីករាលដាលធំ ។ ភាពរឹងមាំខាងផ្នែក ច្បាប់មានសារៈសំខាន់ជាសារវន្ត ក្នុងការពង្រឹងកិច្ចការពារសិទ្ធិមនុស្ស កសាងភាពជឿទុកចិត្ត លើកកម្ពស់ភាពរីកចម្រើន និងកិច្ច អភិវឌ្ឍន៍សេដ្ឋកិច្ច ព្រមទាំងក្នុងការទាក់ទាញការវិនិយោគបរទេស ។

សហភាពអឺរ៉ុប សូមស្វាគមន៍ចំពោះកិច្ចផ្ដួចផ្ដើមនាំមុខរបស់រាជរដ្ឋាភិបាលកម្ពុជា ក្នុងការប្រតិបត្តិយុទ្ធសាស្ត្រ អភិវឌ្ឍន៍របស់ខ្លួនដែលតាមទស្សនៈរបស់ម្ចាស់ជំនួយ នេះគឺជាសញ្ញាដ៏សំខាន់មួយអំពីភាពជាម្ចាស់ ។ ដៃគូនានារបស់សហភាពអឺរ៉ុប នឹងធ្វើការតំរូវតំរង់ដើម្បីឱ្យសកម្មភាពរបស់ខ្លួនស្របគ្នាជាមួយ NSDP ព្រមទាំងផ្តល់ការគាំទ្រយ៉ាងសកម្ម ក្នុងការអនុវត្តផែនការយុទ្ធសាស្ត្រនេះ។ យើងសូមធ្វើការអះអាងឡើងវិញថា កិច្ចការនេះ ត្រូវបានអនុវត្តន៍ នៅក្នុងរចនាសម្ព័ន្ធ នៃក្រុមការងារបច្ចេកទេស និងនៅក្នុងការសន្មតប្រចាំត្រីមាសរវាងរដ្ឋាភិបាល និង ម្ចាស់ជំនួយ ។

ជាទីបញ្ចប់ សហភាពអឺរ៉ុប សូមស្វាគមន៍យ៉ាងកក់ក្ដៅចំពោះការសន្មតា ប្រកបដោយភាពល្អប្រសើររវាងរដ្ឋាភិបាល និងដៃគូនយោបាយនានារបស់ខ្លួន។ យើងសង្ឃឹមថា ទង្វើនេះនឹងក្លាយជាការផ្លាស់ប្តូរយូរអង្វែរ ពីការប្រឈមមុខដាក់គ្នា ទៅជាការចូលរួមក្នុងស្មារតីផ្តល់ព័ត៌មានអោយគ្នាទៅវិញទៅមក ដែលនេះជាជំហានមួយឆ្ពោះទៅរកការបង្កើតវប្បធម៌នយោបាយប្រកបដោយការទំនៀមស្ថាបនា ក្នុងបរិបទដ៏ត្រឹមត្រូវមួយ ។ ការយល់ដឹងក្នុងចំណោមភាគីទាំងអស់ អំពីសារៈសំខាន់នៃការពាក់ព័ន្ធប្រកបដោយការស្ថាបនាតាមបែបប្រជាធិបតេយ្យ ដែលគាំទ្រដោយប្រព័ន្ធព័ត៌មានឯករាជ្យ និងលទ្ធភាព ទទួលព័ត៌មានប្រកបដោយតម្លាភាព មានសារៈសំខាន់ជាអាយុជីវិតចំពោះការអភិវឌ្ឍន៍ជាបន្ត ។ តេត្រូវតែកល់ប្រយោជន៍របស់ប្រជាជនកម្ពុជាជាចំណុចស្នូលនៃវេទិកាសំរាប់ដៃគូអភិវឌ្ឍន៍ទាំងអស់ ទាំងដៃគូជាតិនិងអន្តរជាតិ ទាំងរដ្ឋាភិបាលនិងអង្គការមិនមែនរដ្ឋាភិបាល ។